



Vol XXXVII (37) No. 043 15 Tarik Rymphang (Feb) 2026

## Isangsot ban peit ia ka jingduk jong ka jylla

Haba shu sngap bad shu iakren paidbah ym sngewlah ngeit ban ong ba ka jylla Meghalaya kan dei kawei ka ki jylla kiba duk tam hapoh jong k ari India. Hynrei ia kane jingduk jong ka jylla Meghalaya ym lah satia ban len shuh ha kine ki sngi kiba mynta, namar ba kane ka kam ka la paw paidbah haduh ki madan madiyah ruh. Hooid katno kum ki trai shnong ngi sngew sarong bad sngew hieng ban ong ba ka Jylla jong ngi ka dei kaba riewspah ha ka jingdon ia ka mariang kaba itynnad, ki mar pohkhyndew ba har rukom bad ruh ka Iyer kaba pyngngad bad ka mariang kaba haba ki brierw kiba namar ki wan poi shane bunsien ki kwah ban shong sah syndon. Hynrei ngi iohi ba kane kam long satia kumta mynta bad kane ka jingduk ka la pynsniew dur haduh katta katta ia ka jingitynnad jong ka sor Shillong hi baroh kawei kaba long ka nongbah jong ka jylla Meghalaya.

Hooid ki don bun bah ki brierw kiba riewspah hapoh ka jylla bad la sakhi ia kata da ka jingbun jong ki iing paki dulan, ki kali remdor bad ka rukom roi jong ka khaii pateng. Hynrei katno ka jingsangsot ia ki lynti ki synkieng hapoh jong ka nongbah Shillong ba la shu tap da ki iing basa bad ki dukan jot da ki bapli ki baduk kiba shong madan bad kyndoi jakpoh. Wat hakhmat jong ki dukan heh ruh la pynlip rong lut ia ki da ka jingdon jong ki nongshongmadan kiba ka banse ka thom ia ka sang. Kat kum ka National Multidimensional Poverty Index (MPI). la ong ba haduh 27.79% na ki nongshong shnong ka jylla ki im ha ka jingduk bad ka Meghalaya ka wan balai ha ka jingduk tang hadien jong ka Bihar bad ka Jharkhand.

Wat hadien ba la palat ia ka sawpnew snem ba la lah ban ioh ia la ka jong ka jylla ba pura, hynrei ki nongshnong jong ka Jylla haduh mynta ki dang kyrthat ha kane ka jingduk. Kat kum ka jingsngewthuh jong ki paidbah la ong ba ka jylla Meghalaya kam dei eh jingshisha kaba duk, hynrei kawei na ki daw ba kongsan ka long ba ka trei ka ktah bad ka kamai kajih kaba biang ka leit lut tang sha kito kiba don ha ka bor bad kito kiba long riew madan pat ki hap ban iaid lyngba jong kane ka jingduk bad jingkyrduh. Kane ka jingduk ka kham jur bha sha ki thaii nongkyndong bad kat kum ka Meghalaya State Legal Services Authority la iathuh ba ki bynta jong ka Khasi bad Jaintia Hills District kidei kiba kham shah ktah eh ba ka jingdon jong ki nongshnong shnong kiba duk bad ki don ki bynta jong ka West Khasi Hills District kiba ka jingdon ki nongshnong kiba duk ka kham bun ban ianujor bad kiwei pat.

Kawei na ki daw jong ka jingduk jong ki brierw ha ka jylla Meghalaya ka dei na ka daw jong ka jinghiar ka pule puthi, ka koit ka khiah bad ruh ki lad kamai. Ka rukom bat khyndew bat shyiap ruh ka dei kawei na ki daw ba ym lah ban wanrah ne pyntrei ia kiba bun ki lad pynroi. Hynrei na ka liang jong ki paidbah ngi la ju sakhi na ka por sha ka bor ba ki ju kynnoh ba ka dei ka jingjur bad ka jingjyllei palat jong ka jingbamsap jong kito kiba don ha ki bor jong ka sorkar na ka por sha ka por. La ju iohsngew ruh man la ka san snem ba la ther shaphang kane ka kam bamsap lyngba jong ki rynsan ialap elekshon bad kawei ka sorkar hadien kawei pat ki kular ban peit ia kane ka jingeh jong ki paidbah bad ban rat dyngkhong ia ka jingduk, hynrei haduh mynta ruh ngi da hap ban sakhi ba ka jylla jong ngi ka la poi syndon ha ka kyrdan balai jong ki jylla kiba duk tam ha India.

Ngi iohi ba ha ka jingshisha na ka liang jong ka sorkar ka la iai pyrshang na ka pro sha ka por ban peit ia kane ka jingeh jong ka jylla lyngba ki skim pynroi bad ki skim iarap bapher bapher. Hynrei kat kum ba ka long haduh mynta ngim pat lah satia ban laitluid na kane ka jingeh bad katno ka long shisha kaba isynei ban peit ia la ka jong ka jylla wat la baroh baroh ngi ju iakren sarong shaphang kata ka jingdon jong ki spah mariang naduh ki mar poh khyndew, ka mariang kaba itynnad bad ka Iyer kaba pyngnad, pynban ki jaka sor jong ngi ki sah rynjaii kat shaba phai.

# Wad ia ka Hima ka jong U Blei te un pynjem ia ki jingeh ka jingim jong phi

KA DKHOT BAIBL MYNTA KA SNGI

*namar ka hima ka jong U Blei kam long keii kaba bam bad kaba dih; hynrei, ka hok, bad ka jingiasuk, bad ka jingkmen ha U Mynsiem Bakhuid.* - **Rom 14:17**

Hato phi shem jingeh bad kiba bun kiei kiei ha ka jingim jong phi ? kum ka nuksa lehse phi khuslai na ka bynta ka jinglong jingman jong ka jingim jong ki khun samla jong phi kiba long kawei na ki daw jong ka jingeh namar jong ka jingbymshahshkor bad sngap ia ki jingsneng jingkraw jong phi kum ki kmie ki kpa ? Lehse kita ki jingpyrshang shitom jong phi baroh ki i long kum ka jingduh jjingkyrmen namar katta katba phi dang pyrshang ban leh ia kaba bha ki i kumba ki nangiai ialeh pyrshah pynban ia phi bad phi kut ha la dohnud bad ka mynsiem kaba sngew khuslai ka jingpangnud, namar ba phim lah ban iohi ia kano kano ka jingmyntoi !

Hynrei to ngin kynmaw ia ka ktien U Blei kaba ong, *“Hynrei, phin iawad shuua ia ka hima U Blei, bad ia ka hok jong u: te ia kine kiei kiei baroh, yn sa ai lang tam ha phi. Namar kata, wat khuslai na ka bynta kaba lashai, naba kata kaba lashai kan khuslai na ka bynta la ka jong. Ia ka sngi ka biang la ka jong ka basnieu.”( Mathaios 6:33)*. To ngin nai ban shu buh jingmut beit tang kumno ba ngin teh lakam ia la ki jong ki khun samla hynrei ngin iawad shuua ia ka Hima ka jong U Blei, *“namar ba ka Hima ka jong U Blei kam long keii kaba bam bad kaba dih; hynrei, ka hok, bad ka jingiasuk, bad ka jingkmen ha U Mynsiem Bakhuid”.*(**Rom 14:17**). To ngin iai don ia ka jingsngew shaphang kata ka hok kaba U Blei u la kular da u Jisu Khrist kum ka jingai kaba kongsan tam ka jong u na ka bynta jong ngi. Ngin ailad ba uta u brierw uba shapoh jong ngi un iaituid da kata ka jingsuk bad ka jingkmen, khngang ba U Blei hi un

# Ia ki khunlung ym shym la kha ki nongpop!!

*Dr.L.S.Kharlukhi*

Don bun ki balang pait ha ka pyrthei niam mynta kiba ngeit bad hikai ba ki khunlung ki long ki nongpop naduh ba kha ia ki, kum ka Balang Roman Katholik bad ka Balang Protestant. Kine ki balang ki synreit ia ki khunlung namar kane ka jingngeit bad khot ka jingpynbaptis ban pyliait ia ki na ka dujok ding lada jia ba ki iap, bad da shisha kam dei ka jingpynbaptis katkum ka Baibl.

Nalor ba ki ngeit ba ia ki khunlung la kha ha ka pop, ki nud wat ban hikai kumba ka dei na ka jingthoh bakhuid. Kaei ba ka Baibl ka don ban ong halor ki khunlung shaphang ka jinglui-lui-namarba ka dei tang ka bor bad leh thaw nang da ki brierw ha pyrthei niam jong ki ym jong U Khrist, “Te u Trai u la u la ai ia ka jingwi ba iwihl bad U Trai u la ong ha la ka dohnud, ngan ym tim shuh ia ka khyndew pat na ka bynta u brierw; la ka jingpyrkhat ka dohnud u brierw kaba sniew naduh myndang long samla jong u, bad ngan ym shoh iap pat shuh ia ki kynja ba im baroh kumba nga la leh” (Jen. 8:21). Peit thuh bha la ka dohnud u brierw kaba sniew naduh bakha! Hato u Moses u la thoh kumta? Em, u la ong: “Ka dohnud u brierw kaba sniew naduh myndang long samla.. -” naduh myndang ong, samla ym naduh ba kha.

Nangta de, mynta na u khulom jong U Jeremaiah u nongiathuh lypa, ngi iohi kajuh ka jingshisha, “To ia ngin iathiah noh ha ka jinglehrain jong ngi, bad to ai ba ka jingshaiong kan tap ia ngi; naba ngi la leh pop ia U Trai u Blei jong ngi, ma ngi bad ki kpa jong ngi, naduh ba ngi dang samla haduh kane ka sngi kein; bad ngim shym la kohnguh ia ka ktien U Trai U Blei jong ngi” (Jen. 3:25). U Jeremaiah u ia kubur bad kaei kaba u Moses u la thoh, ba la ialam da ka jingkyrpad mynsiem bakynja bneng kumba baroh ki nongthoh jong ka Baibl.

Kawei na ka dkhot ba ju sngewtynnad ban sot da kito kiba hikai ki jinghikai ba ia ki khunlung la kha ha ka pop ka dei ka Salm 51:5 kaba pule kumne “Ha khmih la thaw dur ia nga ha ka jingbymhok bad ha ka pop ka kmie jong nga ka la pun ia nga.” Ki dawa ba kane ka dkhot ka kren ia ki pop jong U Dabid, hynrei ngi tip na ka jutang bathymmai ba ka pop ka dei ka jingpalat ia ka hukum jong U Blei. Kane ka dkhot ruh putet kam kren ia ka pop u Dabid, hynrei ia ka pop ka kmie jong u. Ka kmie jong u ka la long ha ka pop haba ka pun bad kha ia u Dabid.

To ngim iapeit sa uwei u nongthoh ka jutang barim U Esekiel, “Ka mynsiem haba leh pop kata ka ban iap; u khun un ym lait ia ka jingbymhok u kpa, lymne u Kpa un ym kit ia ka jingbym hok jong u khun; ka hok jong u bahok kan long halor jong u hi. bad ka jingbym hok jong u bymman kan long halor jong u hi” (Esek 18:20).

Mynta to ngin phai sha ka jutang bathymmai bad ngin pule ia ki ktien jong U Jisu ha ka jingiadei bad ki khynnah rit. Nyngkong ngi pule: “Ynda kumta ki la wallam ia ki khunlung ha u, ba un ioh ktah ia ki, ki synran te ki la sneng ia kita kiba wallam. Hynrei haba U Jisu u la iohi ia kata, u la sngewsih eh, bad u la ong ha ki. To shah ia ki khunlung ban wan ha nga, to wat khang ruh ia ki; naba ia kiba kum kita long ka hima u Blei” (Mk. 10:13-14). Ka kyntien wat khang, hangne ka mut shah ia ki. Nalor kata peit bniah halor kaei kaba u Jisu u la ong.....” naba kum kita ki long ka hima jong u Blei” U Jisu um shym la ong ba ki khunlung ki dei ki Khristan, namar ka balang kam pat don ne seng tad haduh ka jingiap bad jingkiew jong u shabneng. Kaei kaba u ong ka long ba ki khunlung ki long kiba khuid bad balui-lui. Kane ka long khongpong bad jong kito kiba ngeit bad hikai ba ia ki khunlung la kha ha ka pop.



### weekly column “Ki Symboh ka jingim”

ioh ban sumar ia kita baroh kiba shaphang jong ngi bad ia ki khun jong ngi.

Bunsien ngi ju don ia ka jingpyrkhat bad ki brierw kiba ker sawdong ia ngi ki dei ma ki kata ka jingeh jong ngi. Haba ngim lah ban ioh ia kata ka jingkyntiew kyrdan kaba ngi kwah, ngi ju mlien ban kynnoh ia la ki para nongtrei ne ia kiba heh jong ngi. Haba ngi kum don ne bitar ngi kloI wat ban kynnoh ia ki tnga bad ki khun jong ngi, hynrei U Blei u kwah ia ngi ba ngin sangeh kata kaba peit sha kiei kiei kiba shabar jong ngi hynrei ba ngin sdang ban peit bad pynshong nongrim ia kiei kiei kiba don shapoh ka dohnud jong ngi hi “...naba ha khmih, ka hima jong U Blei ka long hapoh jong phi.” (Lukas 117:21).

Kata ka jjingdup kyrhai jong ka Hima U Blei ka don hapoh jong ngi hi, kumta haba ngi iawad shuwa ia ka Hima ka jong U Blei, bad bud ia kata ka hok ka jong U Blei kaba da u Khrist Jisu kata ka jingsuk bad ka jingkmen kan sdang ban shlei hapoh ka dohnud bad ka mynsiem ka jong ngi bad ngin lah ban mad bad ban khmih ba U Trai u long uba bha katba kat kum kita ki jingkular jong ka ktien U Blei ( **Salm 34:8, Mathaios 6:33**). Ngin lah ban shem bad U Blei hi dalade u sdang ban sumar ia kita kiei kiei baroh kiba ngi iohi ba ki long ka daw jong ka jingpynshitom ia ka jingim jong ngi bad ba U Blei un sdang ruh ban ailang tam ia kiei kiei kiba bha ha ka jingim jong ngi, la ka long ha ka liang

## Wad ia ka Hima ka jong U Blei te un pynjem ia ki jingeh ka jingim jong phi

Phai mynta sha Mathaios 18:1 — 4. “Mynkata ki synran ki la iawan ha U Jisu, ki sa ong uei uba kham khraw te ha ka hima ki bneng? Te haba U Jisu u la khot ia u khynnah, u la buh ia u hapdeng jong ki, bad u la ong, shisha nga ong ha phi, lada phim kylla, bad phim long ruh kum ki khynnah, phin ym leit bsut ha ka hima ki bneng. Namarkata uno uno ruh u ban pynrit ialade kum une u khynnah, uta u long uba kham khraw ha ka hima ki bneng.” Kane ka long ka dkhot ba sngewtynnad ha ka jingthoh bakhuid. Ha ka dkhot ba “3” u Jisu u la ong “Lada phim kylla, bad phim long ruh kum ki khynnah, phin ym leit bsut ha ka hima ki bneng” U Jisu hangne u la iathuh ia ki synran jong u ba ki dei ban kylla kum ki khynnah, bad shisien ba ki la kylla kumta, ym don shuh ka jingiapher hapdeng jong ki. Ki donkam ban long khuid, lui lui kum ki khynnah rit. U ong ruh ha 4 ka dkhot ban long rit bad pynrit kum ki khynnah rit.

Kine ki dkhot ba la ia pule ki kdew shai ba ki khyllung ym shym la kha ia ki kum ki nongpop. Don bun kiwei kiwei ki dkhot na ka Baibl, kaba iathuh ba ki brierw ki leh pop naduh ka jinglong samla jong ki, ym naduh ba kha. U Job u ong: “Naba me thoh ia kiei kiei’ba kthang pyrshah ia nga, bad me pynioh pat ha nga ia ki jingleh bym hok ka jinglong samla jong nga” (Job. 13:26). Ngi pule ruh: “Ki shyieng jong u ki dap da ka jinglong samla jong u, hynrei kan thiah noh lem bad u ha ka khyndew” (Job 20:11). U nongrwai Salm u la thoh, “Wat kynmaw ia ki pop ka jinglong samla jong nga; katba kum ka jingleh isynei jong me to kynmaw ia nga, na ka bynta ka jingbha jong me, Ah Trai” (Salm 25:7). Ym don hangno hangno ha ka Baibl, kaba ngi pule, “Kynmaw Ah Trai, ki pop ba nga la ioh naduh bakha ia nga”. Ym ju don kum kita!” Kum kine ki pynrem ia U Blei badonbor ban thaw ia u brierw uba pop.

Kaei ngi pule ha ka Kitab Jenesis hadien ba U Blei u la dep thaw ia ka pyrthei?” Hadien kata U Blei u la iohi kiei kiei baroh ba u la lah thaw, ha khmih ruh, ka la bha eh. Te kaba lajan miet ka la long, bad kaba mynstep ruh ka la long ha ka sngi kaba hynriew” (Jen. 1:31). Ia u Adam u Blei u la thaw na ka dewmet ka khyndew (Jen. 2:7) bad u la thaw ia ka Im na kawei na ki shyieng krung u Adam (Jen. 2:22), bad ruh u la thaw ia u brierw ha ka dur ka jong u hi — kata bahok khlem pop.

Ngi tip na ka jingthoh bakhuid ba shuwa ba u brierw un ioh jingpynim/map ki pop, u donkam ban kylla bamut na ki pop jong u (Lk. 13:3, 5; Ki Kam 2:38; 3:19; 17:30). Pyrkhat bha ia kane ka hukum. Shuwa ba u nongpop un kylla na ki pop, u donkam nyngkong eh ban ngeit ba U Jisu Khrist u dei u khun jong U Blei” (Ioa. 8:24). Hato ki khunlung ki lah ban ngeit ba U Jisu u long u khun U Blei? Hato ki khunlung ba dang shu par, bad khunlung ba dang shu iengdieng, ki lah ban ngeit ha U Jisu? kim pat san ban sngewthuh ia kata, bad ruh bym donkam ban kylla bamut, namar ba ki long kiba khuid bad lui lui.

Haba u brierw u la san bha bad sngewthuh ia ka pop bad ka hok bad la lah ban leh pop, te bad tang kumta u/ka donkam ban kylla bamut bad kohnguh ia ka gospel. Shuwa ia kata ka rta/por ki khunlung bad khynnah rit ki long khlem pop, hynrei ki don ha ki kti jong U Jisu Khrist.

U Dabid Syiem ruh u la long u bym ngeit ba I khun jong u (ba la kha na ka jingklim bad ka Betshaba) ba I la khlad ne iap ryngkat bad ki pop ne la rem na ka pop. Khongpong u la ong: “Hynrei mynta I la iap, ia ka ban lei pat ngan da shah jingit. Nga lah ma nga ban wallam noh ia I pat? Ma nga ngan leit sha I, hynrei ma i in ym wanphai sha nga ” (Salm 12-23). Ka long ka bym lah ban iohpateng ia ka pop; ka pop ka dei jingpynkhein ha ia ka hukum jong U Blei da ka jingleh ne jingbym leh. Ha ka jingiadei bad ka jingleh ngi pule:

jong ka jingkiew ha ka kam ka jam, ka khaaii ka pateng ne ka imlang sahlang nalor kata ka jinglong jai jai ka iing ka sem bad ki khun ki kti jong ngi ruh kumjuh.

Lehse phi lah ban ong kumno ngan lah ban pynlong ia uta u brierw ba shapoh ban tuid da kata ka “ka hok, bad ka jingiasuk, bad ka jingkmen”

Ka nongrim jong kata ka long ba ngi dei ban don ia kata kawei ka jingsngew bad ka jingmad ia kata ka jingpynlong hok noh ia ngi ha u Khrist Jisu. Ngim dei ban ailad ia kata ka jingsngew pop bad ia kita ki jingeh baroh hynrei ban shu ngeit beit halor kaei kaba U Trai Jisu u la dep ban siewspah ia ki pop jong ngi baroh halor jong ka diengphna. To ngin ialeh ban bsa ia la ka jong ka jingmut jingpyrkhat da ki jinghikai shaphang ka gospel kiba pynpalei ia ka jingim jong ngi bad iai pynkynmaw ia kaei kaba u Trai Jisu u la pyndep lut pura na ka bynta jong ngi halor jong ka diengphna. Kumta kata ka jingsuk bad ka jingkmen kin sdang ban ioh jaka ha ka jingim jong ngi namar jong kata ka jingkñaia kaba janai tam kaba U Khrist ula pyndep na ka bynta jong ngi bad tip ba u Blei u la dep ban map lut ia ki pop jong ngi baroh.

Kumta haba kita ki jingeh ki sdang ban pynthut ia ka jingim jong phi, ngi nai peit bad pynbeit ia ki da la ka jong ka jinglah brierw jong ngi, hynrei ngi wad ia ka khmat ka jong U Blei bad pynthikna ba uta u brierw uba shapoh jong ngi u don ha ka jingsuk bad ka jingmmen bad kumta U Blei un sumar lut ia kita kiei kiei baroh kiba dei shaphang jong ngi - AMEN.

KA JINGPUSON MYNTA KA SNGI

*Pynlong ia uta u brierw uba shapoh jong phi uba dap da ka jingsuk bad ka jingkmen bad U Trai un ioh ban sumar noh phar ia kita kiei kiei baroh kiba dei shaphang jong ngi.*

## Wad ia ka Hima ka jong U Blei te un pynjem ia ki jingeh ka jingim jong phi

“Uwei pa uwei baroh uba iai leh ia ka pop u iai leh ruh ia ka jingpalat hukum, te ka pop ka jingpalat hukum” (1 Joa. 3:4). Bad ka jingbym leh ngi pule,” Namarkata, ha uba tip ban leh ia kaba bha, bad u bym leh, ha uta kein ka long ka pop,” (Jak 4:17). Kumta ka por ka dei ka jingpalat ia ka hukum jong U Blei. Namarkata ka long ka bym lah ban long ba ki khun lung kin ioh pateng ia ka pop.

Ban pynkut ki khunlung la kha ym kiba pop bad ki khynnah rit kim dei ki nongpop, hynrei ki long kiba kordor ha khmat jong U Jisu Khrist bad ha khmat U Blei. Ban hikai da kumwei ia kane, kan pynlong ia U “Blei uba lamler, hynrei ka jingthoh bakhuid ka kren shai...” hynrei to ai ba yn niew ia U Blei uba shisha. Ia u brierw baroh u long uba lamler...” (Rom 3:4) Ka Ktien U Blei ka dei kaba shisha kumba U Jisu ula pynbna haba u la duwai ha khmat u kpa jong u.”To pynkyntang ia ki da ka jingshisha; ka ktien jong me ka long ka jingshisha”(Ioa 17:17). Long ka jingtim sha uno uno uba pynkylla sniew bad ka ktien jong U Blei (Jingpynpaw 22:18-19; Gal 1:8-9). Kan hap ban shah ha ka jingbitar jong U Blei badonbor!” Ka long kaba i tieng ia ka ban hap ha ki kti U Blei ba im.” (Heb 10:31).

**Ka Plan jong ka jingpynim**

U Blei u bym da mon iano iano ruh ban jot noh (2 Pet. 3:9) hynrei ban pynim ia baroh uba ngeit ia u Jiw bad ia u Grik ruh (Rom 1:16). Ka lynti UBleI bad ka lynti u brierw ki iapher (Pule Jer. 10:23). Mynta ngi hap ha ka ia bakhadduh sngi bakhadduh, ka ia u Khrist, ka jutang bathymmai (Heb. 1:1). Katkum ka ktien U Blei, ktien U Khrist ka jutang bathymmai,khngang ba u brierw un ioh im ne ka plan jong U Blei ban pynim ka kynthup kumne harum:

1. Ioksgew: “Kumta te ka jingngeit ka jia na kaba sngew, bad kata kaba sngew da ka ktien U Blei kein” (Rom 10:17)

2. Ngeit: “Uta uba ngeit bad ioh pynbaptis yn pynim; hynrei uta u bym ngeit yn pynrem” (Mk. 16:16).

3. Kylla ka bamut: “U Blei namarkata u la leh kum bym khmih ia ki aiom ka jingbym tip, hynrei mynta u la hukum ia ki brierw baroh kylleng la kylleng ban kylla ka bamut” (Ki Kam 17:30; ruh 2 Pet. 3:9).

4. Phla: “Namar da ka dohnud kein u brierw u ngeit ia ka ban ioh ia ka hok, bad da ka shyntur kein ba phla shynna ia ka ban ioh ka jingpynim” (Rom 10:10).

5. Shah Pynbaptis: “Te u Petros u la iathuh ha ki, to phin kylla ka bamut, bad yn pynbaptis ia phi uwei pa uwei ha ka kyrteng u Jisu Khrist, ia ka ban ioh map ki pop; bad phin ioh diang ia ka jingai u Mynsiem Bakhuid”. (Ki Kam 2:38). “Kaba ha ka jingpynshisha jong ka, kata ka jingpynbaptis, ka pynim ia ngi mynta ruh (ym kaba buh noh ia ka jingngit ka doh, hynrei ka jingwad ka jingiatiip lem babha sha U Blei), da ka jingpynmih pat ia U Jisu Khrist” (1 pet. 3:21).

Im ka jingim baiaineh: “To wat sheptieng ia kita kiei kiei ruh kiba phan sa shah: ha khmih uta u soitan un sa bret ia kiba na phi ha iing byndi, ba yn ioh tynjuh; te phin ioh ia ka jingshah shitom shiphew sngi. To long pha kaba iaineh haduh ka jingiap, bad ngan ai hapha ia ka pansngiat jong ka jingim” (Jingpynpaw 2:10).Ngi ioh wan sha U Khrist tang lyngba da ka jingngeit bad ka jingkohnguh ia ka ktien jong u. Kito kiba tharai ba ka jingngeit ha U Khrist ne pan ka jingmap ia ki pop jong ki ka la biang khngang ban ioh map ne ioh jingpynim, sngewsih ban ong ba ki la bakla, shah shukor bad shukor ruh ia kiwei. Lymda phi ioh sngew ia ka ktien U Blei, ngeit ia u Khrist, kylla kaba mut na ki pop baroh, phla ia u Khrist u Khun U Blei bad shah pynbaptis na ka bynta ban sait noh ia ki pop jong phi; te phim pat kohnguh ia ka plan jong ka jingpynim” bad phim pat long u Khristan!.